

जयपुर को “भिखारी मुक्त” बनाने की सीएम की घोषणा 2 साल बाद भी अधूरी : कर्णावट

‘ग्रेटर नगर निगम अब सरकारी विभागों और निजी संस्थाओं की मदद लेकर जयपुर के भिखारियों के पुनर्वास की योजना बनायेगा’

जयपुर (कासं)। जयपुर शहर को भिखारी मुक्त बनाने की घोषणा करके मुख्यमंत्री अशोक गहलोत ने दो वर्ष पहले वाहवाही तो बटोरी, लेकिन भिखारियों के पुनर्वास की योजना अभी तक नहीं बन पाई है। ऐसे में अब सरकार के अन्य विभागों व प्राइवेट संस्थाओं के साथ मिलकर ग्रेटर नगर निगम इस मुहिम को छेड़ेगा। यह कहना है ग्रेटर नगर निगम के उपमहापौर पुनीत कर्णावट का। उन्होंने कहा कि जयपुर शहर के शहर के सभी भिखारियों के पुनर्वास की योजना बनाएंगे। क्योंकि जयपुर



के हैरिटेज को देखने देश-दुनिया से लाखों पर्यटक प्रतिवर्ष यहां आते हैं,

■ **जयपुर के हैरिटेज को देखने हर वर्ष लाखों पर्यटक आते हैं, लेकिन भिखारियों से परेशान होकर यहां की अच्छी छवि लेकर साथ नहीं जाते : उपमहापौर**

परन्तु शहर में भ्रमण व खरीददारी करते समय भिखारियों द्वारा उत्पन्न परेशानियों से होने वाले कटु अनुभवों से गुलाबीनगरी की अच्छी छवि साथ लेकर नहीं जाते हैं। पुनीत कर्णावट ने कहा कि दो वर्ष पूर्व मुख्यमंत्री अशोक गहलोत ने अपने बजट भाषण में जयपुर को भिखारी मुक्त बनाने व उनके पुनर्वास

की घोषणा की थी, लेकिन वह मात्र घोषणा ही रह गई। भीख मांगने के लिए शहर के चौराहों, सड़कों और मन्दिरों पर जमघट लगाकर भिखारियों द्वारा गाड़ियों को घेर लेने के कारण कई बार हादसे हो चुके हैं। ऐसे में आश्चर्य की बात तो यह है कि जब प्रदेश में कांग्रेस की सरकार है, फिर भी अगर मुख्यमंत्री को किसी

घोषणा पर अमल नहीं होता है तो फिर किसकी सुनवाई होगी। पुनीत कर्णावट ने कहा कि ग्रेटर निगम अब स्थानीय प्रशासन, कलेक्टर, पुलिस व सामाजिक न्याय एवं अधिकारिता विभाग तथा कोशल आजीविका संस्थान की मदद लेकर सम्पूर्ण शहर के भिखारियों को चिन्हित करेगा। इसके बाद काबिल भिखारियों को मुख्य धारा से जोड़ने व उनके पुनर्वास करने समेत तमाम यथासंभव प्रयास करके जयपुर शहर को भिखारी मुक्त करने का अभियान चलायेगा।

बसंत पंचमी पर पुस्तकालय का उद्घाटन

जयपुर (का.सं.)। राजस्थान योग प्रतिष्ठान में बसंत पंचमी के अवसर पर सरस्वती पूजन एवं पुस्तकालय का उद्घाटन हुआ। राजस्थान योग प्रतिष्ठान के अध्यक्ष राम लक्ष्मण गुप्ता ने कहा कि आज बसंत पंचमी के अवसर पर हम सबको संकल्प लेना चाहिए कि हम पुस्तकों से प्रेम करें और अपने जीवन में जितना पढ़ सके उतना पढ़ें। इस अवसर पर सचिव पं. सुरेश मिश्रा ने कहा कि मां सरस्वती का आशीर्वाद हमें तब ही फलदायक है जब हम नियमित रूप से अध्ययन करें और पुस्तकों के प्रति अपना लगाव बढ़ाते रहें।



राजस्थान योग प्रतिष्ठान में बसंत पंचमी के अवसर पर सरस्वती पूजन और पुस्तकालय का उद्घाटन हुआ।

पुरोहितम भारती ने मंगलाचरण एवं मंत्रोच्चारण के साथ मां सरस्वती की पूजा करवाई और अध्यक्ष राम लक्ष्मण गुप्ता ने दीप प्रज्वलन किया। समारोह में अध्यक्ष-राम लक्ष्मण गुप्ता, उपाध्यक्ष व निदेशक-डॉ. नरेन्द्र शर्मा कुसुम, कोषाध्यक्ष-गोविन्द मिश्र,

संरक्षक महामंडलेश्वर पुरुषोत्तम भारती, सचिव -पं. सुरेश मिश्रा, संरक्षक-गोविन्द पारीक, संरक्षक-दिनेश शर्मा, सदस्य- मुकेश मिश्रा, सुनील जैन, एड. कमलेश शर्मा, पूर्व पार्षद-मुकेश शर्मा, विक्रम स्वामी, सहित सभी पदाधिकारीगण उपस्थित थे।

राजस्थान की फ्रेस्को पेंटिंग्स की विशेषताओं व तकनीकों पर चर्चा

जयपुर (कासं)। “फ्रेस्को पेंटिंग्स ऑफ राजस्थान” विषय पर जेकेके के फेसबुक पेज पर वरुण अल चर्चा हुई। इस संवाद कार्यक्रम में फ्रेस्को पेंटिंग्स के विशेषज्ञ व कलाकार डॉ. नाथूलाल वर्मा और समदर सिंह खारोत सागर शामिल हुए। चर्चा के दौरान भित्ति चित्रकला में फ्रेस्को पेंटिंग व उसकी तकनीकों एवं विशेषताओं के बारे में विस्तार से चर्चा की गई। सेशन का संचालन अब्दुल लतीफ उस्ता ने किया।

बिना नंबरी लैंबोर्गिनी कार पर 5 हजार रुपये जुर्माना लगाया

बड़ी चौपड़ पर विदेशी गाड़ी खड़ी देख सेल्फी लेने के लिए भीड़ उमड़ी

जयपुर (कासं)। जयपुर परकोटे में 5 करोड़ की लैंबोर्गिनी कार का चालान काटा गया है। मामला 4 फरवरी की दोपहर का है। कार चालक बड़ी चौपड़ पर बिना नंबर प्लेट की इस लॉजरी कार को तेज रफ्तार में चला रहा था। ट्रैफिक पुलिस के हेड कॉन्स्टेबल ने कार को रोकने का इशारा किया। इस पर कार चला रहे युवक ने पुलिसकर्मी से कार रोकने की वजह पूछी। पुलिसकर्मी ने नंबर प्लेट के बारे में पूछा तो युवक ने कहा कि विदेशी गाड़ी में आगे की तरफ नंबर प्लेट नहीं लगाती। इस पर हेड कॉन्स्टेबल सुल्तान सिंह ने ट्रैफिक इंस्पेक्टर नोर्थ नरेश कुमार मिश्रा से नंबर प्लेट नहीं होने पर नियमानुसार चालान करने के लिए कहा। इसके बाद हेड कॉन्स्टेबल ने 5 हजार का चालान काटा। युवक ने मौके पर ही डिजिटल पेमेंट के जरिए भुगतान कर दिया। उसके बाद युवक कार लेकर चला गया।

■ **कार के आगे की तरफ नंबर प्लेट नहीं लगे होने पर काटा था चालान**

जान पहचान वालों को भी फोन कर मौके पर बुलाया। चालान की प्रक्रिया के दौरान 15 मिनट तक कार सड़क पर खड़ी रही। इस दौरान फोटो लेने वालों की भीड़ के कारण ट्रैफिक जाम लग गया। पुलिस ने कड़ी मशकत के बाद लॉजरी कार को रवाना कर जाम खुलवाया। वहीं, लैंबोर्गिनी कार चला रहे युवक के पीछे कैडर का जन्टल वैन हो। राज्य में पिछले 20 वर्षों से एडहॉक व्यवस्था पर सेवारत दे रहे 100 से ज्यादा डॉक्टरों को स्थायी किया जाये। फ्रंट लाइन पर ड्यूटी देने वाले डॉक्टरों व चिकित्सा कर्मचारियों को 5 हजार व 2500 रुपये की प्रोत्साहन राशि देने की घोषणा कोविडकाल के दौरान हुई थी, लेकिन अधिकारों का इससे वंचित है। ऐसे में सरकार बड़े प्रोत्साहन राशि भी देंगे। सीएमएचओ ऑफिस में लीगल सैल में विधिक सहायक की नियुक्ति हो, ताकि न्यायिक तथा आरटीआई संबंधी मामलों में उचित पैवी हो सके।

वहीं दूसरी तरफ जयपुर की सड़क पर 5 करोड़ की लॉजरी कार खड़ी देख लोगों में सेल्फी और फोटो क्लिक करने की होड़ मच गई। कई लोगों ने अपने

प्रदेश में सोनोग्राफी केंद्रों का निरीक्षण अभियान शुरू

भ्रूण लिंग परीक्षण की रोकथाम के लिए चलाया गया है अभियान

जयपुर । प्रदेश में पीसीपीएनडीटी अधिनियम की पालना करने के उद्देश्य से प्रदेश में 5 से 20 फरवरी तक सोनोग्राफी केंद्रों का सघन निरीक्षण अभियान शुरू किया गया है। मिशन निदेशक एनएचएम डॉ. जितेन्द्र कुमार सोनी ने सभी जिला समूचित प्राधिकारी एवं उपखंड समूचित प्राधिकारियों को इस अभियान को गंभीरता से लेते हुए निरीक्षण कार्य को निर्धारित समय में पूर्ण करने के निर्देश दिये हैं। उन्होंने बताया कि राज्य स्तर से पीसीपीएनडीटी सेल द्वारा इस कार्य की नियमित मॉनिटरिंग कर सभी जिलों से प्रतिदिन की निरीक्षण रिपोर्ट ली जावेगी। डॉ. सोनी ने भ्रूण लिंग परीक्षण रोकथाम के लिए डिफेंस ऑफेंसिव कर इस कार्य में लिप्त लोगों पर कार्रवाई करने की आवश्यकता पर भी विशेष बल दिया। उन्होंने बताया कि

■ **पहले दिन शनिवार 58 केंद्रों का निरीक्षण किया मेडिकल टीम ने**
■ **20 फरवरी तक जारी रहेगा अभियान**

सभी जिलों को बेटी बचाओ संदेश को आमजन में प्रसारित करने के लिए प्रचार प्रसार को और प्रभावी बनाने के निर्देश जारी किये जा चुके हैं। उन्होंने बताया कि सघन निरीक्षण अभियान के पहले दिन प्रदेश भर में 58 सोनोग्राफी केंद्रों का निरीक्षण किया गया। उन्होंने बताया कि पीसीपीएनडीटी अधिनियम के प्रावधानों के अनुसार 90 दिन में प्रत्येक सोनोग्राफी केंद्र का निरीक्षण होना निर्धारित किया गया है। अभियान के बाद भी नियमित मॉनिटरिंग जारी रहेगी।

जयपुर में कोरोना से 6 और लोगों की मौत

■ **आमरे में सर्वाधिक 51 संक्रमित मिले**

एसे मरीज सामने आए हैं, जिन्होंने जांच कराते समय नाम व पता गलत लिखा था। इधर जिले में 2069 मरीज रिकवर हुए हैं। स्वास्थ्य विभाग के अनुसार जयपुर में कोरोना से 6 और लोगों की मौत हो चुके हैं। राजधानी जयपुर में पिछले दो दिन से कोरोना संक्रमण का दायरा घटने लगा है। इस दौरान पिछले चौबीस घंटों में शहर के 78 इलाकों में नए संक्रमित मिले हैं। इनमें सबसे ज्यादा 51 मरीज आमरे में मिले हैं। इसके अलावा आमरे में 51, मानसरोवर व वैशाली नगर में 46-46, सांगानेर में 43, सांभर में 41, बस्सी में 39, प्रतापनगर में 38, झोटावाड़ में 32 और चाकसू में 31 तथा अन्य इलाकों में इससे कम नए संक्रमित मिले हैं। इस बीच 13

‘चिकित्सा क्षेत्र में राजस्थान को मॉडल बनाने का लक्ष्य’

जयपुर, (का.सं.)। मुख्यमंत्री अशोक गहलोत ने कहा कि राज्य सरकार की मंशा है कि स्वास्थ्य सेवाओं के क्षेत्र में राजस्थान देश का मॉडल स्टेट बने। पिछले तीन साल में इस दिशा में कई कदम उठाए गए हैं। हमारा प्रयास है कि लोग स्वस्थ रहें। प्रिवेंटिव मेडिसिन को बढ़ावा देने के उद्देश्य से सरकार बनते ही हमने निरोगी राजस्थान अभियान शुरू किया था, इसे आगे और गति दी जाएगी।

गहलोत शनिवार शाम को मुख्यमंत्री निवास से वीडियो कॉन्फ्रेंस के माध्यम से चिकित्सा क्षेत्र के प्रतिनिधियों के साथ बजट पूर्व संवाद को संबोधित कर रहे थे। मुख्यमंत्री ने कहा कि बजट की समीक्षा एवं लोक कल्याणकारी स्वरूप देने की दिशा में राज्य सरकार सभी वर्गों के सुझाव ले रही है। इनके सुझावों के आधार पर ऐसा बजट लाएँ जो प्रदेश के समग्र विकास को गति देने वाला हो। उन्होंने कहा कि चिकित्सा एवं स्वास्थ्य के क्षेत्र में कार्य कर रहे विशेषज्ञों के सुझावों के आधार पर इस क्षेत्र में सकारात्मक कदम उठाए जाएँगे।

मुख्यमंत्री ने कहा कि हमारी पिछली सरकार के समय मुख्यमंत्री निःशुल्क दवा योजना एवं मुख्यमंत्री निःशुल्क जांच योजना शुरू की गई थी। इस बार हमने मुख्यमंत्री चिरंजीवी स्वास्थ्य बीमा योजना के माध्यम से पात्र परिवारों को 5 लाख रूपए तक का निःशुल्क इलाज उपलब्ध कराने की व्यवस्था की है। उन्होंने कहा कि प्रदेश के 30 जिलों में मेडिकल कॉलेज स्थापित हो रहे हैं। जिन जिलों में कॉलेज बिल्डिंग निर्माण कार्य चल रहे हैं, वे जल्द ही पूरे किए जाएँगे। उन्होंने कहा कि जून, 2021 से जयपुर में जीनोम सिक्वेंसिंग लैब शुरू हो गई है। इससे अस्पतालों में भर्ती मरीजों में कोविड का नए वैरिएंट का पता लगाने में आसानी हुई है। जल्द ही प्रदेश में एडवांस्ड वायरोलॉजी लैब भी स्थापित होगी। गहलोत ने संवाद के दौरान आई.एल.बी.एस. के.डॉ. एस.के. सरिन, नारायणा हृदयालय गुप के डॉ. देवी शेटी, मेदांता हॉस्पिटल के डॉ. नरेश त्रेहान सहित विशेषज्ञ चिकित्सकों द्वारा दिए गए महत्वपूर्ण सुझावों का स्वागत किया।

कांग्रेस सरकार के कार्यकाल में प्रत्येक भर्ती परीक्षा का पेपर आऊट हुआ : हुशियार मीणा

एबीवीपी ने सरकार पर लगाया रीट समेत सभी प्रतियोगी परीक्षाओं में धांधली का आरोप, सीबीआई जांच की मांग



एबीवीपी कार्यकर्ताओं ने जेएलएन रोड स्थित शिक्षा संकुल के बाहर मानव शृंखला बनाकर रीट पेपर लीक प्रकरण को लेकर नाराजगी जताई।

जयपुर (कासं)। राजस्थान में प्रतियोगी परीक्षा में हुई धांधली को लेकर छात्रों का विरोध लगातार बढ़ता जा रहा है। शनिवार को अखिल भारतीय विद्यार्थी परिषद के कार्यकर्ताओं ने शिक्षा संकुल पर धरना देकर रीट, पटवारी, लाइब्रेरियन, फायरमैन समेत कांग्रेस कार्यकाल में हुई भर्ती परीक्षा की सीबीआई जांच कराने की मांग रखी है। एबीवीपी कार्यकर्ताओं ने कहा कि अगर सरकार ने छात्रों को इस मांग को पूरा नहीं किया तो प्रदेशव्यापी आंदोलन किया जाएगा।

मीणा ने कहा कि कांग्रेस सरकार के कार्यकाल में हर भर्ती परीक्षा का पेपर आउट हुआ है। रीट में तो सरकार के मंत्रियों के साथ मुख्यमंत्री अशोक गहलोत भी पेपर लीक प्रकरण में शामिल है। मुख्यमंत्री गहलोत ने राजीव गांधी स्टडी सेंटर बनाया था। जिसमें मंत्री सुभाष गर्ग के साथ डीपी जारोली, प्रदीप पाराशर, सुभाष यादव, ध्यान सिंह गोठवाल, बीएस बेरवा को भी शामिल किया गया था। अब इन्हीं शिक्षकों को देखेख में रीट पेपर लीक किया गया है। ऐसे में इस पूरे घटनाक्रम में मंत्री सुभाष गर्ग और मुख्यमंत्री अशोक

गहलोत की भी भागीदारी है। इसलिए मुख्यमंत्री को भी इस्तीफा देना चाहिए। इसके साथ ही सभी भर्ती परीक्षा की सीबीआई जांच होनी चाहिए। मीणा ने बताया की सुभाष गर्ग के समय 2011 में आरटेट का आयोजन हुआ था। तब भी बड़े पैमाने पर पेपर आउट के मामले सामने आए थे। उस वकत भी सरस्वती प्रिंटिंग प्रेस से ही पेपर छपवाए गए थे। अब रीट-2021 में भी इसी प्रिंटिंग प्रेस से पंचे छपवाए गए हैं। इससे साफ जाहिर होता है की इस पूरे मामले में सरकार के कर्ता-धर्ता ही जिम्मेदार है।

युवक से मारपीट कर चेन छिनी

जयपुर । बजाज नगर इलाके में टॉक रोड स्थित डॉ. वीरेंद्र आई हॉस्पिटल के पास अज्ञात लोगों ने रकूटी सवार महेश नगर निवासी राहुल पौडित ने जब बैंक में पता किया तो ठगी का पता चला। इस पर पीड़ित ने मामला दर्ज करवाया था। पुलिस ने मामला दर्ज कर साइबर एक्सपर्ट की मदद से जानकारी जुटाई और दो आरोपियों को दिल्ली से गिरफ्तार किया। पुलिस दोनों आरोपियों से पूछताछ कर रही है।

सार-समाचार

कमल बने इंदिरा बाजार के अध्यक्ष

जयपुर, (कासं)। इंदिरा बाजार व्यापार मंडल के शुक्रवार को कई साल बाद सम्पन्न हुए चुनाव में कमल कुमार आसवानी 70 प्रतिशत मत हासिल कर अध्यक्ष चुने गये तथा जितेन्द्र चैनानी महामंत्री नियुक्त किए गए। मुख्य चुनाव अधिकारी अशोक उधवानी ने बताया कि इंदिरा बाजार के चुनाव ब्रॉक स्तर पर करवाए जाते हैं। 10 ब्रॉक में से 4 ब्रॉक में प्रतिनिधि निर्वाचन चुने गए, जबकि 6 ब्रॉक में चुनाव हुए। जिसमें कमल कुमार आसवानी वीथी घोषित हुए। उन्होंने जितेन्द्र चैनानी को महामंत्री नियुक्त किया।

सड़क से सदन तक लड़ाई लड़ंगा:राठौड़

जयपुर (कासं)। उपनेता प्रतिपक्ष एवं भाजपा नेता राजेन्द्र राठौड़ ने दबीट कर कहा कि जयनारायण व्यास विध्वंसहालय के दक्षिणत समारोह में पेंशन और अन्य परिणामों की मांग को लेकर आंदोलन जेएनवीयू छात्रसंघ अध्यक्ष रविन्द्र सिंह भाटी और सेवानिवृत्त कर्मचारी नेता मोहन सिंह को अलोकतांत्रिक तरीके से गिरफ्तार करना और जेल में अनशन पर बैठे दोनों नेताओं की मांगों पर संज्ञान नहीं लेना निंदनीय एवं दुर्भाग्यपूर्ण है। राठौड़ ने कहा कि छात्र राजनीति से हिन्दुस्तान की राजनीति कई बार बदली है। मैं खुद भी छात्र राजनीति के दौर से निकला हूँ। दोनों नेता जोधपुर जेल में हैं, 5 दिन से अनशन व भूख हड़ताल पर हैं। प्रशासन तत्काल प्रभाव से इनकी मांगों पर संज्ञान ले, अन्यथा युवाओं के साथ मैं खुद भी सड़क से सदन तक लड़ाई लड़ूँगा।

20 लाख का गोल्ड लोन हड़पा

जयपुर । जवाहर सर्किल थाना इलाके में बैंक से फर्जी तरीके से 20 लाख रूपए का गोल्ड लोन उठाने का मामला सामने आया है। थानाधिकारी राधा रमण गुप्ता ने बताया कि लक्ष्मी मार्ग, मानसरोवर निवासी मनजीत सिंह मालवीय नगर स्थित बैंक ऑफ महाराष्ट्र में प्रबंधक के पद पर कार्यरत है। उन्होंने रिपोर्ट दर्ज करवाई है कि फरवरी 2021 में बी-189, छत्रसाल नगर, जगतपुरा निवासी अमर सिंह ने वैल्यूअर मदन लाल सोनी के साथ मिलीभगत कर कम मूल्य और शुद्धता का सोना बैंक में रख कर 20.56 लाख रूपए का लोन उठा लिया। किश्रतें समय पर नहीं आई तो बैंक टीम उक्त पते पर पहुंची, जो कि फर्जी निकला। इसके बाद एक अन्य वैल्यूअर से सोने की कौमका का पता लगाया गया तो वह करीब दस लाख रूपए का निकला और उसकी शुद्धता भी कम है। पुलिस मुकदमा दर्ज कर जांच में जुटी है।

तोड़फोड़ करने वाले बदमाश गिरफ्तार

जयपुर । जालपुरा थाना पुलिस ने ट्रैवल्स कंपनी में तोड़फोड़ करने वाले दो आरोपियों को गिरफ्तार किया है। पुलिस ने शनिवार को आरोपियों को कोर्ट में पेश किया, जहां से दोनों को एक दिन के पुलिस रिमांड पर सौंपा गया है। जांच-अधिकारी एएसआई मालीराम ने बताया कि गिरफ्तार आरोपित अमित शर्मा उर्फ मनोज (30) और अजय शर्मा उर्फ पवन (25) संजय सर्किल इलाके के रहने वाले हैं, जोकि पूर्व में गणेश ट्रैवल्स में काम करते थे। घटनाक्रम के मुताबिक 9 जनवरी की रात आरोपियों ने शराब के नशे में ट्रैवल्स कंपनी में तोड़फोड़ की और फरार हो गए। पुलिस ने मुकदमा दर्ज कर आरोपियों को गिरफ्तार कर लिया। इधर कश्चनेन थाना पुलिस ने नाबालिग से दुष्कर्म करने के मामले में फार आरोपित जयपाल सिंह शेखावत (25) निवासी आनंद विहार, नांगल जैसा बोहरा को गिरफ्तार किया है।

आटा मील में कर्मचारी से मारपीट

जयपुर । आदर्श नगर इलाके में सैली मांगने पर एक कर्मचारी और उसके परिवार से आटा मील में मारपीट और पुत्रवधु से अश्लील हरकत करने का मामला सामने आया है। थानाधिकारी विष्णु खत्री ने बताया परिवारवादी नागौर जिले का रहने वाला है, जिसका आरोप है कि वह कश्मिस्तान के पास स्थित गोविंद भोग आटा मील में काम करता है। घटनाक्रम के मुताबिक 1 फरवरी को परिवारवादी ने अपनी सेलरी मांगी तो उसके और परिवारों से मारपीट और पुत्रवधु से अश्लील हरकत करने की कोशिश की गई। परिवारवादी ने राकेश और मुकेश पर आरोप लगाया है। पुलिस मामला दर्ज कर जांच में जुटी है।

इक्वेस्ट्रियन चैंपियनशिप 12 से

जयपुर (कासं)। इक्वेस्ट्रियन फेडरेशन ऑफ इंडिया की ओर से नेशनल व जूनियर नेशनल इक्वेस्ट्रियन चैंपियनशिप-2022 (एंडोर्स 90) सागर इक्वेस्ट्रियन स्पोर्ट्स अकेडमी गजाधरपुरा कालवाड रोड पर 12 से 14 फरवरी तक होगी। इसमें 12 फरवरी को सभी घोड़ों का चूरी द्वारा मेडिकल चेकअप होगा तथा 14 फरवरी को सुबह 7 बजे जूनियर नेशनल तथा 14 फरवरी को प्रातः 7 बजे नेशनल इश्वरेंस 40 किलोमीटर की प्रतियोगिता होगी। इसमें 20-20 किलोमीटर के दो राउंड होंगे। यहां व्यक्तिगत स्पर्धा तथा टीम स्पर्धा दोनों होंगी। प्रतियोगिता में करीब 14 राज्यों के 100 घोड़े और खिलाड़ी भाग ले रहे हैं।

लक्ष्मी नारायण प्रशासनिक नियुक्त

जयपुर, (का.सं.)। राज्य सरकार ने आज एक आदेश जारी कर आईएस लक्ष्मी नारायण मंत्री को माध्यमिक शिक्षा बोर्ड, अजमेर का प्रशासक नियुक्त किया है। वहीं एक अन्य आदेश में आरएएस मेघना चौधरी को माध्यमिक शिक्षा बोर्ड में सचिव बनाया गया है।